

**काठमाडौं विश्वविद्यालय**  
**स्वास्थ्य विज्ञान कार्यक्रम सञ्चालन कार्यविधि नियम, २०६२**

काठमाडौं विश्वविद्यालय ऐन २०४८ द्वारा स्थापित काठमाडौं विश्वविद्यालय र संस्था दर्ता ऐन २०३४ अन्तर्गत स्थापित धुलिखेल अस्पतालको सहकार्यमा सञ्चालनमा आएको स्वास्थ्य विज्ञान शिक्षा र सेवा सम्बन्धी कार्यक्रमहरूलाई व्यवस्थित रूपबाट सञ्चालन गर्न आवश्यक भै काठमाडौं विश्वविद्यालय ऐन २०४८ को दफा २२ ले दिएको अधिकार प्रयोग गरी काठमाडौं विश्वविद्यालय सभाले यो नियम बनाएको छ ।

**संशोधन**

प्रथम - २०६४ श्रावण १८ गते

**परिच्छेद-१**

**प्रारम्भिक**

**१.१ संक्षिप्त नाम र प्रारम्भ :**

- क) यस नियमको नाम “स्वास्थ्य विज्ञान कार्यक्रम सञ्चालन कार्यविधि नियम, २०६२” रहनेछ ।
- ख) यो नियम विश्वविद्यालय सभाले पारित गरेको मितिदेखि लागु हुनेछ ।

**१.२ परिभाषा :**

विषय वा प्रसंगले अर्को अर्थ नलागेमा यस नियममा :

- (क) “ऐन” भन्नाले काठमाडौं विश्वविद्यालय ऐन, २०४८ सम्भन्धित ।
- (ख) “विश्वविद्यालय” भन्नाले काठमाडौं विश्वविद्यालय ऐन, २०४८ अन्तर्गत स्थापित काठमाडौं विश्वविद्यालय सम्भन्धित ।
- (ग) “सभा” भन्नाले काठमाडौं विश्वविद्यालय ऐन २०४८ को दफा ४ अन्तर्गतको सभा सम्भन्धित ।
- (घ) “परिषद्” भन्नाले स्वास्थ्य विज्ञान कार्यक्रम सञ्चालन कार्यविधि नियम, २०६२ को दफा ३.१ बमोजिमको “स्वास्थ्य विज्ञान कार्यकारी परिषद्”लाई सम्भन्धित ।
- (ङ) “स्कूल” भन्नाले काठमाडौं विश्वविद्यालय ऐनको दफा १७ अन्तर्गत स्थापित स्कूल अफ मेडिकल साइन्सेजलाई सम्भन्धित ।
- (च) “कार्यक्रम” भन्नाले स्कूल अफ मेडिकल साइन्सेजको प्रमाणपत्र, स्नातक र स्नातकोत्तर सहित पिएच.डी.तहको अनुसन्धानात्मक शैक्षिक कार्यक्रमहरू सम्भन्धित ।
- (छ) “डीन” भन्नाले स्कूल अफ मेडिकल साइन्सेजतर्फको स्कूलका “डीन” सम्भन्धित ।
- (ज) “कार्यकारी परिषद्” भन्नाले काठमाडौं विश्वविद्यालय ऐन, २०४८ को दफा ६ अन्तर्गत गठित कार्यकारी परिषद् सम्भन्धित ।
- (झ) “एसोसिएट डीन (Constituent Program)” भन्नाले धुलिखेल अस्पतालको अस्पताल निर्देशक सम्भन्धित ।

■ प्रथम संशोधनद्वारा संशोधित

- २०६७/४८ को सभाद्वारा संशोधित



१२ फलको २१ गिरजावली प्रमाणित गरी पठाईएको छ ।  
२२.१०.२०६४

- (ज) “कार्यक्रम निर्देशक (Program Director) : भन्नाले स्कुल अफ मेडिकल साइन्सेजको विभिन्न कार्यक्रममा नियुक्त कार्यक्रम निर्देशकलाई सम्भन्नुपर्छ ।
- (ट) “काठमाडौं विश्वविद्यालय अस्पताल (KUH)” भन्नाले काभ्रे जिल्ला, धुलिखेल नगरपालिका वार्ड नं. ५ मा अवस्थित धुलिखेल अस्पताल (DH) लाई जनाउनेछ ।
- (ठ) “धुलिखेल अस्पताल” भन्नाले संस्था दर्ता ऐन २०३४ अन्तर्गत स्थापित धुलिखेलस्थित धुलिखेल अस्पताललाई सम्भन्नुपर्छ ।
- (ड) “धुलिखेल अस्पताल कार्यकारिणी समिति” भन्नाले धुलिखेल अस्पतालको कार्यकारिणी समितिलाई सम्भन्नुपर्छ ।
- (ढ) “सम्बन्धन प्रदत्त शिक्षण अस्पताल” भन्नाले काठमाडौं विश्वविद्यालयले शिक्षण तथा अनुसन्धान प्रयोजनका लागि सम्झौताबाट प्रयोगमा ल्याइएको अन्य अस्पतालहरूलाई सम्भन्नुपर्छ ।
- (ण) “शिक्षण अस्पताल समन्वय समिति” भन्नाले काठमाडौं विश्वविद्यालय र धुलिखेल अस्पतालबीच २०५९/१२/१९ मा सम्पन्न सम्झौताको दफा ६ अनुसार गठित समिति र यस नियमको दफा ४.१ मा उल्लिखित समन्वय समितिलाई समेतलाई सम्भन्नुपर्छ ।
- (त) “अस्पताल निर्देशक (Hospital Director)” भन्नाले धुलिखेल अस्पतालको अस्पताल निर्देशकलाई सम्भन्नुपर्छ ।
- (थ) “तोकिएको” वा “तोकिए बमोजिम” भन्नाले ऐनको दफा ६ द्वारा गठित कार्यकारी परिषद् र ऐनको दफा ८ द्वारा गठित प्राज्ञिक परिषद्द्वारा तोकिएको वा तोकिए बमोजिम सम्भन्नुपर्छ ।
- (द) “प्रमुख प्रशासकीय अधिकृत (Chief Administrative Officer (CAO))” भन्नाले धुलिखेल अस्पतालको “प्रशासकीय निर्देशक” को जिम्मेवारी सम्हालेको पदाधिकारीलाई सम्भन्नुपर्छ ।
- (ध) “शुल्क” भन्नाले स्कुललाई प्राप्त हुने शिक्षण (Tuition) र अन्य शुल्कलाई जनाउँदछ ।

---

■ प्रथम संशोधनद्वारा संशोधित

● २०६७/४/८ को सभाद्वारा संशोधित

परिच्छेद-२  
स्कूल अफ मेडिकल साइन्सेजको सङ्गठन  
(ऐनको दफा १० अन्तर्गत)

- २.१ काठमाडौं विश्वविद्यालयको विभिन्न स्कुलमध्ये स्कुल अफ मेडिकल साइन्सेजको सम्बन्धन प्रदत्त कलेजहरूका अतिरिक्त आफ्नै स्वास्थ्य विज्ञान सम्बन्धी कार्यक्रमहरू रहनेछन् । काठमाडौं विश्वविद्यालय स्कूल अफ मेडिकल साइन्सेजको गठनविधि (सङ्गठन तालिका) अनुसूची-२ मा उल्लेख भए बमोजिम हुनेछ ।
- २.२ आवश्यकता अनुसार स्कुलले एम.बी.बी.एस.कार्यक्रम लगायत अन्य कार्यक्रमहरू सञ्चालन गर्न सक्नेछ ।
- २.३ स्कुलले अध्यापनका अतिरिक्त अनुसन्धान सम्बन्धी क्रियाकलाप गर्न गराउन सक्नेछ ।
- २.४ स्कुलले राष्ट्रिय तथा अन्तर्राष्ट्रियस्तरको सभा, सम्मेलन, गोष्ठी, तालिम आदि सञ्चालन गर्न र त्यस्ता सभा, सम्मेलन, गोष्ठी, तालिम आदिमा सहभागी मनोनयन गरिपठाउन सक्नेछ ।
- २.५ स्कुलले अन्य संघ, संस्था र अस्पतालहरूसंग सम्बन्ध विस्तार गर्न सम्भौता आदि गर्न सक्नेछ ।
- २.६ स्कुलको प्राज्ञिक क्रियाकलाप विश्वविद्यालय ऐन बमोजिम गठित प्राज्ञिक परिषद्, विद्यापरिषद्, विषय समिति र अनुसन्धान समिति अन्तर्गत सञ्चालन हुनेछ ।
- २.७ स्कुलद्वारा सञ्चालित विभिन्न परीक्षाहरू “काठमाडौं विश्वविद्यालय परीक्षा सम्बन्धी नियम, २०५०” तथा प्राज्ञिक परिषद्बाट समय समयमा पारित तथा स्वीकृत गरिएका नीति नियम अनुसार सञ्चालित हुनेछन् ।
- २.८ स्कुलले ऐन नियमको परिधिभित्र रही अध्यापन कार्यहरूसंग सम्बन्धित विषयहरूमा प्राविधिक परामर्श सेवा पनि सञ्चालन गर्न सक्नेछ ।
- २.९ स्कुलले आफूलाई तोकेको कार्यको अतिरिक्त परिषद्को स्वीकृति लिई राष्ट्रिय वा अन्तर्राष्ट्रिय संघ-संस्थासंग संयुक्त रूपमा विशेष अनुसन्धान, परियोजना वा तालिम संचालन गर्न सक्नेछ ।
- २.१० सम्बन्धित विषयमा उच्चस्तरको दक्ष जनशक्ति उत्पादन गर्नु स्कुलको मुख्य कर्तव्य हुनेछ ।

परिच्छेद-३

स्वास्थ्य विज्ञान कार्यकारी परिषद्

३.१ काठमाडौं विश्वविद्यालय मेडिकल स्कुलमा देहाय बमोजिम सदस्यहरू भएको स्वास्थ्य विज्ञान कार्यकारी परिषद् हुनेछ :

- |       |  |             |
|-------|--|-------------|
| (क)   | उपकुलपति                                     | -अध्यक्ष    |
| (ख)   | रजिष्ट्रार                                   | -सदस्य      |
| (ग)   | डीन, स्कुल अफ मेडिकल साइन्सेज                | -सदस्य      |
| * (घ) | एशोसिएट डीन (अस्पताल निर्देशक)               | -सदस्य      |
| * (ङ) | प्रमुख प्रशासकीय अधिकृत (प्रशासकिय निर्देशक) | -सदस्य-सचिव |

(आवश्यकता अनुसार अन्य पदाधिकारीहरूलाई बैठकमा आमन्त्रित गर्न सकिनेछ ।)

३.२ स्वास्थ्य विज्ञान कार्यकारी परिषद्को काम, कर्तव्य र अधिकार :

- (क) काठमाडौं विश्वविद्यालय सभाको निर्देशन र मार्गदर्शन पालन गर्ने,
- \* (ख) सभामा प्रस्तुत हुने स्कुल र धुलिखेल अस्पताल काठमाडौं विश्वविद्यालय शिक्षण अस्पतालको वार्षिक कार्यक्रम, बजेट, प्रगति विवरण, लेखापरीक्षण प्रतिवेदन र अन्य प्रस्ताव तयार गर्ने,
- (ग) स्वास्थ्य विज्ञान कार्यक्रम सञ्चालन कार्यविधि नियम, २०६२ मा समय समयमा संशोधन वा खारेज गर्नु परेमा सभामा पेश गर्न प्रस्ताव तयार गर्ने ।
- (घ) स्वास्थ्य विज्ञान कार्यक्रम सञ्चालन कार्यविधि नियम, २०६२ का अनुसूचीहरू तथा संगठन तालिका थपघट गर्ने तथा संशोधन गर्ने ।
- (ङ) स्कुल तथा अस्पतालहरूको लागि प्राप्त हुने दान दातव्य ग्रहण गर्ने ।
- (च) स्कुलका तर्फबाट अन्य संघ, संस्थासंग सहमति वा सम्झौता गर्ने वा अनुमोदन गर्ने ।
- (छ) स्कुल तथा अस्पताल विरुद्ध दर्ता हुने मुद्दा मामिलाहरूको प्रारम्भ र प्रतिवाद गर्ने गराउने ।
- (ज) स्कुल र अस्पतालभित्र विभाग वा शिक्षकहरूले तयार गरी पेश गरेको अनुसन्धान तथा परामर्श सेवा सम्बन्धी प्रस्ताव स्वीकृत गर्ने तथा बजेट विनियोजन तथा निकासी गर्ने ।
- (झ) नेपालको स्वस्थशिक्षा विकास र स्वास्थ्यसेवाको क्षेत्रमा असाधारण वा उत्कृष्ट योगदान दिने व्यक्तिलाई विश्वविद्यालयले उपयुक्त कदर, सम्मान वा पुरस्कार प्रदान गर्न सभामा सिफारिस गर्ने ।
- (ञ) स्कुल अन्तर्गतका विभागीय प्रमुख र अन्य पदहरूको काम कर्तव्य एवं सुविधाहरू र अधिकार सहितको कार्यविवरण स्वीकृत गर्ने ।
- (ट) सम्बन्धन सम्बन्धी नियमानुसार सम्बन्धन प्रदान गर्न आवश्यक कारवाही अगाडि बढाउने र नियमानुसार सम्बन्धन प्रदान गर्न कार्यकारी परिषद्मा सिफारिस गर्ने ।
- (ठ) सम्बन्धन शुल्क निर्धारण गर्ने तथा परिमार्जन गर्न कार्यकारी परिषद्मा सिफारिस गर्ने ।
- (ड) विद्यार्थी शुल्क निर्धारण तथा परिमार्जन गर्ने,
- (ढ) स्कुलको एकेडेमिक क्यालेण्डर स्वीकृत गर्ने ।
- (ण) काठमाडौं विश्वविद्यालय र धुलिखेल अस्पतालकाबीच मिति २०५९।१२।१९ मा भएको दीर्घकालीन सम्झौताको मर्म र भावनालाई आत्मसात गर्ने ।

\*प्रथम संशोधनद्वारा संशोधित

□प्रथम संशोधनद्वारा थप गरिएको

३.३ स्वास्थ्य विज्ञान कार्यकारी परिषद्को बैठक

- (क) स्वास्थ्य विज्ञान कार्यकारी परिषद्का सदस्य सचिवले अध्यक्षसंग परामर्श गरी तोकेको स्थान मिति र समयमा आवश्यकतानुसार परिषद्को बैठक बोलाउनेछ ।
- (ख) अध्यक्षको अनुपस्थितिमा सदस्यहरूले नियम ३.१ को वर्णानुक्रम अनुसार परिषद्को अध्यक्षता गर्नेछ ।
- (ग) अध्यक्ष सहितको ३ जनाको उपस्थितिलाई गणपूरक संख्या पुगेको मानिनेछ ।
- (घ) बैठकमा छलफलका लागि प्रस्तुत गरिएका विषयहरूमा उपस्थित सदस्य संख्याको बहुमतद्वारा निर्णय गरिनेछ ।
- (ङ) बैठकमा भएको छलफल तथा निर्णयहरू तोकिएको व्यक्तिले माइन्टुट गरी उपस्थित सबै सदस्यहरूको दस्तखत गराइ राखिनेछ । सकल माइन्टुट सदस्यसचिवको जिम्मामा रहनेछ । माइन्टुटको एउटा प्रतिलिपि अभिलेखको लागि विश्वविद्यालय केन्द्रीय कार्यालयमा रहनेछ ।
- (च) परिषद्का सदस्यहरूको बैठक भत्ता तथा अन्य सुविधाहरू तोकिए बमोजिम हुनेछ ।

परिच्छेद-४

शिक्षण अस्पताल समन्वय समिति

४.१ शिक्षण अस्पताल समन्वय समितिको गठन यस प्रकार रहनेछ :

(क)	उपकुलपति, काठमाडौं विश्वविद्यालय	-अध्यक्ष
(ख)	अध्यक्ष, धुलिखेल अस्पताल कार्यकारिणी समिति	-उपाध्यक्ष
(ग)	रजिष्ट्रार, काठमाडौं विश्वविद्यालय	-सदस्य
(घ)	डीन, स्कूल अफ मेडिकल साइन्सेज, काठमाडौं विश्वविद्यालय	-सदस्य
(ङ)	एसोसिएट डीनहरू बढीमा दुई जना	-सदस्य
(च)	कार्यक्रम निर्देशकहरू बढीमा दुई जना	-सदस्य
(छ)	विशिष्ट व्यक्तित्व एक जना	-सदस्य
(ज)	प्रबन्ध-निर्देशक, बी एण्ड बी अस्पताल	-सदस्य
(झ)	अध्यक्ष बी.एण्ड बी.अस्पताल	-सदस्य
(ञ)	प्रशासकीय प्रमुख, धुलिखेल अस्पताल	-सदस्य
(ट)	अस्पताल निर्देशक, धुलिखेल अस्पताल	-सदस्य-सचिव

४.२ दफा ४.१ को (ङ), (च) र (छ) को नियुक्ति ३ वर्षको लागि स्वास्थ्य विज्ञान कार्यकारी परिषद्ले नियुक्त गर्नेछ ।

४.३ शिक्षण अस्पताल समन्वय समितिको काम, कर्तव्य र अधिकार

- (क) स्कुल र शिक्षण अस्पतालको सञ्चालन तथा विकास गर्न शिक्षण अस्पताल समन्वय समिति मुख्य समन्वय समितिका रूपमा रहनेछ ।
- (ख) काठमाडौं विश्वविद्यालय र धुलिखेल अस्पतालकाबीच मिति २०५९।१२।१९ मा भएको दीर्घकालीन सम्झौता अनुसूची-१ अनुसार विश्वविद्यालय शिक्षण अस्पतालको समन्वय र विकासमा सहभागी हुनेछ ।
- (ग) सम्बन्धन प्रदत्त शिक्षण अस्पताल र अन्य शिक्षण अस्पतालहरूसंग समन्वय गर्ने ।
- (घ) शिक्षण अस्पतालको भौतिक पूर्वाधार विकास र सञ्चालनको लागि विश्वविद्यालयसंग आवश्यक बजेट व्यवस्था गर्ने गराउने ।

परिच्छेद-५

पदाधिकारीहरूको नियुक्ति तथा काम, कर्तव्य र अधिकार

५.१ एसोसिएट डीन (Constituent Program)

- (क) स्कुलको आफ्नै कार्यक्रम सञ्चालन गर्न एसोसिएट डीन (Constituent Program) रहने छ ।
- (ख) प्रोफेसर वा एसोसिएट प्रोफेसर वा सो सरहको व्यक्तिलाई एसोसिएट डीनको पदमा नियुक्त गरिनेछ ।
- (ग) निजको नियुक्ति परिषद्ले ३ वर्षका लागि गर्नेछ ।

५.२ एसोसिएट डीनको काम, कर्तव्य र अधिकार

- \* (क) एसोसिएट डीन (Constituent Program) जो अस्पताल निर्देशक पनि हुनेछन, निजको काम, कर्तव्य, अधिकार परिषद्बाट तोकिए बमोजिम हुनेछ ।

५.३ एसोसिएट डीन (Affiliation & External PG Program)

- (क) विश्वविद्यालयको बाट्य पोष्टग्रेजुएट कार्यक्रम, सम्बन्धन प्रदत्त मेडिकल तथा नर्सिङ कलेजका कार्यक्रम सञ्चालन गर्न एसोसिएट डीन (Affiliation & External PG Program) रहनेछ ।
- (ख) प्रोफेसर वा एसोसिएट प्रोफेसर वा सो सरहको व्यक्तिलाई एसोसिएट डीनको पदमा नियुक्त गरिनेछ ।
- (ग) निजको नियुक्ति परिषद्ले ३ वर्षका लागि गर्नेछ ।

५.४ एसोसिएट डीन (Affiliation & External PG Program) को नियुक्ति तथा काम, कर्तव्य र अधिकार

- (क) एसोसिएट डीन (Affiliation & External PG Program) काठमाडौं विश्वविद्यालयको पूरा समय काम गर्ने वैतनिक पदाधिकारी हुनेछ ।
- (ख) एसोसिएट डीन (Affiliation & External PG Program) को प्राज्ञिक तथा व्यवस्थापकीय क्रियाकलापका लागि डीनप्रति जिम्मेवार रहनेछ ।
- (ग) सम्बन्धन प्रदत्त मेडिकल तथा नर्सिङ कलेजहरूको प्राज्ञिक क्रियाकलाप सुपरिवेक्षण गर्ने र सो का लागि डीनलाई सहयोग पुऱ्याउने ।
- (घ) एसोसिएट डीन (Constituent Program) संग समन्वय गरी कार्यक्रम सञ्चालन गर्ने ।
- (ङ) एसोसिएट डीन (Affiliation & External PG Program) को अन्य काम, कर्तव्य, अधिकार तथा सुविधाहरू परिषद्ले तोके बमोजिम हुनेछ ।

---

\*प्रथम संशोधनद्वारा संशोधित

५.५ प्रोग्राम डाइरेक्टर

- (क) स्कुलको आफ्नै Basic Sciences, Clinical Sciences, Nursing एवं Paramedical लगायत कार्यक्रम सञ्चालन गर्ने प्रोग्राम डाइरेक्टरहरु रहनेछ ।
- (ख) प्रोफेसर वा एसोसिएट प्रोफेसर वा सो सरहको व्यक्तिलाई प्रोग्राम डाइरेक्टर पदमा नियुक्त गरिनेछ ।
- (ग) निजको नियुक्ति परिषद्ले ३ वर्षका लागि गर्नेछ ।

५.६ प्रोग्राम डाइरेक्टरको काम, कर्तव्य र अधिकार

- (क) प्रोग्राम डाइरेक्टर पूरा समय काम गर्ने वैतनिक पदाधिकारी हुनेछ ।
- (ख) प्रोग्राम डाइरेक्टर प्राज्ञिक तथा व्यवस्थापकीय क्रियाकलापका लागि डीन तथा एसोसिएट डीनप्रति उत्तरदायी रहनेछ ।
- (ग) आफू अन्तर्गतका संस्था तथा कार्यक्रमहरुको सुपरिवेक्षण गर्नेछ ।
- (घ) प्रोग्राम डाइरेक्टरको अन्य काम, कर्तव्य, अधिकार तथा सुविधाहरु परिषद्ले तोके बमोजिम हुनेछ ।

५.७ प्रमुख प्रशासकीय अधिकृत

- (क) धुलिखेल अस्पतालको प्रशासकीय प्रमुख स्कुलको प्रमुख प्रशासकीय अधिकृत हुनेछ र निज पूरा समय काम गर्ने वैतनिक पदाधिकारी हुनेछ ।
- (ख) अस्पतालको प्रशासन प्रमुखका रूपमा प्रमुख प्रशासकीय अधिकृत हुनेछ ।
- (ग) निज आफ्नो कामको लागि डीन र एसोसिएट डीन (Hospital Director) प्रति जिम्मेवार रहनेछ ।

५.८ प्रमुख प्रशासकीय अधिकृतको काम, कर्तव्य र अधिकार

- (क) अस्पताल सेवाको सुचारु रूपमा सञ्चालन तथा Clinical Co-ordination गर्ने ।
- (ख) आफू अन्तर्गतका शाखाहरुको सुपरिवेक्षण गर्ने ।
- (ग) प्रोग्राम डाइरेक्टरसंग कार्यक्रम सञ्चालनको लागि समन्वय गर्ने ।
- (घ) प्रमुख प्रशासकीय अधिकृतको नियुक्ति तथा अन्य काम, कर्तव्य, अधिकार तथा सुविधाहरु परिषद्ले तोके बमोजिम हुनेछ ।

परिच्छेद-६

विविध

- \*६.१ काठमाडौं विश्वविद्यालय स्कुल अफ मेडिकल साइन्सेज र काठमाडौं विश्वविद्यालय अस्पताल (KUH) धुलिखेल अस्पतालको छुट्टै छाप तथा लेटर प्याड हुनेछ । यसको निर्धारण परिषद्ले गर्नेछ ।
- ६.२ यस नियमको प्रयोजनका लागि परिषद्ले आवश्यकता अनुसार निर्देशिकाहरू तयार पारी लागु गर्न सक्नेछ ।
- ६.३ यस नियम अन्तर्गतका अनुसूचीहरूको संशोधन परिषद्ले गर्न सक्नेछ । तर, अनुसूची-२ को संशोधन सम्भौतामा उल्लेख भए बमोजिम हुनेछ ।
- ६.४ यस नियमको व्याख्या गर्ने अधिकार परिषद्लेको सिफारिसमा कार्यकारी परिषद्लाई हुनेछ ।

---

\*प्रथम संशोधनद्वारा संशोधित

# काठमाडौं विश्वविद्यालय र धुलिखेल अस्पताल

बीचको

## सम्झौतापत्र

काठमाडौं विश्वविद्यालय ऐन, २०४८ अन्तर्गत स्थापित काठमाडौं विश्वविद्यालय, धुलिखेल र संस्था दर्ता ऐन, २०३४ अन्तर्गत स्थापित धुलिखेल अस्पताल, धुलिखेल, काभ्रेको सहकार्यमा संचालनमा आएको स्वास्थ्य विज्ञान शिक्षा एवं सेवालाई सहज रूपमा संचालन र विकास गर्दै लानको लागि २०५९ साल चैत्र १९ गते भएको सम्झौता पत्रलाई संशोधन गरिएको छ। यस सम्झौता पश्चात काठमाडौं विश्वविद्यालय र धुलिखेल अस्पताल बीच जनवरी ८, १९९९, जुन ७, २००१, फरवरी १४, २००३, २०६० फागुन २६ र २०६० चैत्र ९ गतेका सबै सम्झौताहरू निष्क्रिय हुनेछन्।

१. विश्वविद्यालय र अस्पताल एक अर्काको पुरक भई परस्पर अभिन्न अङ्गका रूपमा कार्य गर्दै विश्वविद्यालय सभाले पारित गरेको स्वास्थ्य विज्ञान कार्यक्रम संचालन कार्यविधि नियम अनुसार काठमाडौं विश्वविद्यालय, स्कुल अफ मेडिकल साइन्सेज तथा धुलिखेल अस्पताल (काठमाडौं विश्वविद्यालय अस्पताल) को संचालन गर्नेछ।
२. स्वास्थ्य विज्ञान कार्यक्रम संचालन गर्नको लागि विश्वविद्यालय र अस्पतालको प्रतिनिधित्व हुने गरेर एक स्वास्थ्य विज्ञान कार्यकारी परिषद् रहनेछ।  
परिषद्को बनेट  
क. उपकुलपति - अध्यक्ष  
ख. रजिष्ट्रार - सदस्य  
ग. डीन, स्कुल अफ मेडिकल साइन्सेज - सदस्य  
घ. एशोसिएट डीन (अस्पताल निर्देशक) - सदस्य  
ड. प्रमुख प्रशासकिय अधिकृत (प्रशासकिय निर्देशक) - सदस्य सचिव
३. काठमाडौं विश्वविद्यालय, स्कुल अफ मेडिकल साइन्सेज तथा धुलिखेल अस्पताल (काठमाडौं विश्वविद्यालय अस्पताल) लाई सहज रूपमा संचालन गर्न यस स्कुलको छुट्टै शिक्षक तथा कर्मचारी सेवा शर्त नियम तथा आर्थिक नियम अनुसार हुनेछ।
४. यसरी संचालन गर्दा कुनै मतभेद वा विवाद उत्पन्न भएमा सो को निराकरण दुवै पक्षको आपसी सहमतिबाट गरिनेछ। दुवै पक्षको आपसी सहमतिबाट समस्याको निराकरण हुन नसकेको अवस्थामा पनि यस सम्झौताका अन्य शर्तहरू यथावत् कायम रही काठमाडौं विश्वविद्यालय अस्पतालको कार्यक्रम रोकिने छैन। आपसी सहमतिबाट समाधान हुन नसकेमा मुलुकमा प्रचलित मध्यस्थता ऐन बमोजिम हुनेछ।
५. यो सम्झौता रद्द गर्नु परेमा; दुवै पक्षले मनासिव माफिकको कारण सहित ५<sup>१</sup>/<sub>३</sub> वर्ष अगाडि लिखित सूचना अर्को पक्षलाई दिनुपर्नेछ र अर्को पक्षले सो सूचना लिखित प्रतिउत्तर पठाइ अनुमोदन गर्नुपर्नेछ। तर यसरी सम्झौता गर्दा सञ्चालनमा रहेका शिक्षण कार्यक्रमहरूलाई नकारात्मक असर नपर्ने गरी गर्नुपर्नेछ।
६. यो सम्झौतालाई दुवै पक्षको सहमतिबाट आवश्यकता अनुसार संशोधन एवं नविकरण गर्न सकिनेछ। संशोधन भएको अंश यसै सम्झौताको अभिन्न अङ्ग मानिनेछ।

यो सम्झौता काठमाडौं विश्वविद्यालयका उपकुलपति एवं धुलिखेल अस्पतालका निर्देशकले सहिछाप गरेको मितिदेखि लागु हुनेछ।

यो सम्झौता सहिछाप भएपछि, यस अघि काठमाडौं विश्वविद्यालय र धुलिखेल अस्पताल बीच २०५९ साल चैत्र १९ मा भएको सम्झौता स्वतः निष्क्रिय हुनेछ।

-----  
डा. सुरेशराज शर्मा  
उपकुलपति  
काठमाडौं विश्वविद्यालय  
धुलिखेल, काभ्रे।


साक्षी  
डा. भद्रमान तुलाधर, रजिष्ट्रार,  
काठमाडौं विश्वविद्यालय

-----  
डा. रामकण्ठ माकजु श्रेष्ठ  
निर्देशक  
धुलिखेल अस्पताल  
धुलिखेल, काभ्रे।

साक्षी  
श्री बेलप्रसाद श्रेष्ठ, अध्यक्ष  
कार्यकारीणी समिति, धुलिखेल अस्पताल

ईति सम्बत २०६७ साल कार्तिक १८ गते ५ रोज शुभम् .....

**\* (अनुसूची-२)**  
**स्कूल अफ मेडिकल साइन्सेजको सङ्गठन**  
 (परिच्छेद २ को नियम २.१ संग सम्बन्धित)  
 (ऐनको दफा १० अन्तर्गत)



**Abbreviation**

KU-Kathmandu University  
 MCOMS-Manipal College of Medical Sciences, Pokhara  
 COMS-College of Medical Sciences, Bharatpur, Chitawan  
 KMC-Kathmandu Medical College, Kathmandu  
 NGMC-Nepalgunj Medical College, Banke  
 NMC-Nepal Medical College, Kathmandu  
 KDC- Kantipur Dental College, Kathmandu  
 SMH-Sheer Memorial Hospital, Banepa  
 DMI-Dhulikhel Medical Institute, Dhulikhel  
 HoD-Head of Department  
 PG-Postgraduate

**\* प्रथम संशोधनद्वारा अनुसूची थप गरी समावेश गरिएको**

**स्वास्थ्य विज्ञान कार्यक्रम सञ्चालन कार्यविधि नियम, २०६२” मा  
“प्रथम संशोधन नियम २०६४”**

**संशोधन तथा हेरफेर गर्नुपर्ने कारण तथा औचित्य**

काठमाडौं विश्वविद्यालय ऐन २०४८ द्वारा स्थापित काठमाडौं विश्वविद्यालय र संस्था दर्ता ऐन २०३४ अन्तर्गत स्थापित धुलिखेल अस्पतालको सहकार्यमा सञ्चालनमा आएको स्वास्थ्य विज्ञान शिक्षा र सेवा सम्बन्धी कार्यक्रमहरूलाई व्यवस्थित रूपबाट सञ्चालन गर्न आवश्यक भै स्कुल अफ मेडिकल साइन्सेज तथा धुलिखेल अस्पताल अन्तर्गतका कार्यक्रमहरूलाई व्यवस्थित गर्नका लागि काठमाडौं विश्वविद्यालय ऐन २०४८ को दफा २२ ले दिएको अधिकार प्रयोग गरी काठमाडौं विश्वविद्यालय सभाले स्वास्थ्य विज्ञान कार्यक्रम सञ्चालन कार्यविधि नियम, २०६२” नियम बनाइ हाल कार्यान्वयन समेत भैरहेको छ ।

यस नियममा स्कुल प्रशासन सम्बन्धी कार्य व्यवस्था, आर्थिक व्यवस्थापन तथा शिक्षक तथा कर्मचारी सेवा शर्त सम्बन्धी व्यवस्था समेत समावेश गरी स्कुल अफ मेडिकल साइन्सेजको मूल नियमको रूपमा रही कार्यान्वयन भैरहेकोमा हाल आएर स्कुल अफ मेडिकल साइन्सेज तथा धुलिखेल अस्पताल अन्तर्गत कार्यरत शिक्षक तथा कर्मचारीका लागि “काठमाडौं विश्वविद्यालय, स्कुल अफ मेडिकल साइन्सेज सम्बन्धी शिक्षक तथा कर्मचारी सेवा शर्त नियम, २०६४ को तर्जुमा गरिएको, त्यसैगरी स्कुलको आर्थिक प्रशासनलाई व्यवस्थित गर्न “स्कुल अफ मेडिकल साइन्सेजको आर्थिक नियम २०६४” छुट्टै नियम समेत तर्जुमा गरी यसै सभामा पेश गरिएको छ ।

स्वास्थ्य विज्ञान कार्यक्रम सञ्चालन कार्यविधि नियम, २०६२” पूर्णत परिमार्जन गर्नुपर्ने हुँदा सामान्य संशोधनबाट मात्र नहुने भएकोले नियममा हेरफेर तथा अधिकांश परिच्छेद खारेज गरी नयाँ संरचना कायम गरि यो नियम स्कुलको मूल नियमका रूपमा प्रस्तुत गरिएको छ । साथै यो नियम स्कुलको कार्य व्यवस्था (मार्ग दर्शक) नियमको रूपमा समेत रहनेछ ।

तसर्थ प्रस्तुत मूल नियमबाट आर्थिक व्यवस्थापन तथा शिक्षक तथा कर्मचारी व्यवस्थापन सम्बन्धी विषय बस्तु दुई अलग अलग नियममा समाविष्ट भैसकेको हुँदा काठमाडौं विश्वविद्यालय, स्वास्थ्य विज्ञान कार्यक्रम सञ्चालन कार्यविधि नियम, २०६२” “प्रथम संशोधन नियम २०६४” लाई संशोधन तथा हेरफेर गरी सभाबाट पारित गर्नको निमित्त हाल यो नियममा व्यापक हेरफेर गरी प्रस्तावित गरिएको छ ।